

مولانا عبدالرزاق -

نباتاتِ قرآن خردل (رائی)

خردل سرسوں یا سرسوں کے بیج کی طرح چھوٹے بیج والے پودے کو کہا جاتا ہے اردو میں اس کو رائی کہا جاتا ہے رائی کا اطلاق سرسوں کے علاوہ کئی پودوں کے بیجوں پر ہوتا ہے قرآن مجید اور احادیث مبارکہ میں ایک بہت چھوٹی مقدار کے اظہار کے لئے خردل کا لفظ استعمال کیا گیا ہے قرآن مجید میں خردل کا لفظ دو (۲) دفعہ استعمال ہوا ہے

و نَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَ كَفَىٰ بِنَا حَسِيبِينَ (الانبیاء : ۴۷)

” اور ہم قیامت کے دن انصاف کے ترازو کھڑے کر دیں گے پس کسی جان کیساتھ ذرا بھی نا انصافی نہ ہوگی اگر رائی کے برابر بھی کسی عمل کا ہوگا تو ہم اسے وزن میں لے آئیں گے جب ہم (خود) حساب لینے والے ہوں تو پھر اس کے بعد کیا باقی رہا؟“

اسی طرح حضرت اعمان کے نصائح میں بیٹے کیلئے ایک نصیحت یہ بھی ہے

يٰمُنَىٰ اِنَّهَا اِنْ تَكُ مِثْقَالَ حَبَّةٍ مِنْ خَرْدَلٍ فَتَكُنْ فِي صَخْرَةٍ اَوْ فِي السَّمٰوٰتِ اَوْ فِي الْاَرْضِ يٰۤاْتِ بِهَا اللّٰهُ اِنَّ اللّٰهَ لَطِيفٌ حٰبِیْبٌ (لقمان : ۱۶)

”اے میرے بیٹے! کوئی عمل رائی کے دانے کے برابر ہو پھر وہ کسی پتھر کے اندر ہو یا آسمان میں ہو یا زمین میں تو اللہ تعالیٰ اس کو بھی لا کر حاضر کریگا بے شک اللہ نہایت باریک بین اور ہر چیز سے باخبر ہے“

فطرت کا ترازو بڑا دقیقہ رنج ہے ایک ذرہ بھی اس کی تول میں کم نہیں ہو سکتا کوئی عمل کتنا ہی حقیر

(چھوٹا) ہو مثلاً تم نے کسی مصیبت زدہ پر ہمدردی کی ایک اچھتی ہو یہ نظر پکا دیا مگر ضروری ہے اس کے وزن میں آجائے ایسا کبھی نہیں ہو سکتا کہ رائیگاں جائے انسان کی چھوٹی سی چھوٹی بات بھی تمہیں بدلہ دیئے بغیر رہ سکتی اور بدلہ ٹھیک ٹھیک نیا تلا ہوتا ہے رائی برابر بھی کسی کا عمل ہوگا تو وہ بھی میزان میں تولتا جائے گا رائی کی مثال دینے کی وجہ یہ ہے کہ عرب اور پوری دنیا کے اکثر علاقوں میں رائی (خردل) کو نباتات کے سارے بیجوں میں چھوٹا مانا جاتا ہے اس مضمون کو سورۃ نساء اور زلزال میں بھی بیان کیا گیا ہے:

ان الله لا يظلم متعالم ذرة "بيحك الله تعالى کسی پر ذرہ برابر بھی ظلم نہیں فرماتا"

اور سورۃ زلزال میں فَمَنْ يَعْمَلْ مِثْقَالَ ذَرَّةٍ خَيْرًا يَرَهُ، وَمَنْ يَعْمَلْ مِثْقَالَ ذَرَّةٍ شَرًّا يَرَهُ "سو جس نے ذرہ برابر خیر کا کام کیا ہوگا وہ اسے دیکھ لے گا اور جس نے ذرہ برابر کوئی برائی کی ہوگی وہ اسے دیکھ لے گا" اگر کسی کا رائی دانے کے برابر یا معمولی سا عمل بھی ہوگا تو اللہ تعالیٰ فرماتے ہیں اس کو بھی ہم تول میں لے آئیں گے رائی کا دانہ یا ذرہ (چھوٹی سی سرخ چیونٹی کے مصداق) بطور محاورہ استعمال ہوا ہے کیونکہ رائی عرب میں سب سے چھوٹا بیج مانا جاتا ہے (تنبیہ القرآن) احادیث مبارکہ اور کتاب مقدس میں رائی کا تذکرہ

مختلف احادیث میں خردل کا ذکر آیا ہے ابو داؤد اور ابن ماجہ میں حضرت عبد اللہ سے مروی ہے کہ رسول اللہ نے ارشاد فرمایا جنت میں وہ شخص داخل نہیں ہوگا جس کے دل میں رائی کے دانے کے برابر بھی نکیر موجود ہے اور جہنم میں وہ شخص بھی ہرگز داخل نہیں ہوگا جس کے دل میں خردل (رائی) کے برابر بھی ایمان ہے۔

بخاری شریف میں بھی ایک روایت ہے:

عن سعيد بن خذري عن النبي ﷺ قال يدخل اهل الجنة الجنة واهل النار النار ثم يقول اخرجوا من النار من كان في مثقال حبة من خردل من ايمان فيخرجون منها قد اسودوا وافتقون في فهو الحياه

"سعيد ابن خذری بخیر ﷺ کا ارشاد نقل فرماتے ہیں کہ بخیر نے فرمایا جب قیامت کے دن اہل جنت جنت میں اور جہنمی جہنم میں داخل ہو جائیگے تو اللہ تعالیٰ کا ارشاد ہوگا کہ ان لوگوں کو جہنم سے نکالا جائے گا وہ اس حال میں ہوں گے کہ وہ آگ کی وجہ سے سیاہ ہو چکے ہوں گے پھر ان کو حیا کی نہر میں صاف کیا جائے گا"

ایک اور حدیث شریف میں ان الفاظ کا اضافہ بھی ہے کہ وہ حیا کے نہر میں صاف کرنے کے بعد وہ ایسے سرسبز آگ آئے گے جیسے سیلاب کے مٹی میں بیج ابن ماجہ کی روایت کے مطابق، اللہ تعالیٰ فرمائیں گے اس کو بھی جہنم سے نکال لو جس کے دل میں دینار کے وزن کے برابر ایمان ہے پھر فرمائیں گے اس کو بھی نکال لو جس کے دل میں خردل (خردل) رائی کے دانے کے برابر ایمان ہے۔

احادیث مبارکہ کے علاوہ کتاب مقدس میں بھی رائی کا ذکر موجود ہے انجیل مقدس کے نیا عہد نامہ میں تحریر ہے، اس نے ایک اور تمثیل ان کے سامنے پیش کر کے کہا کہ آسمان کی بادشاہی اس رائی کے دانے کی مانند ہے جسے آدمی نے لیکر اپنے کھیت میں بودیا وہ سب بیجوں سے چھوٹا تو ہے مگر جب بڑھتا ہے تو سب ترکاریوں سے بڑا اور ایسا درخت ہو جاتا ہے کہ ہوا کے پرندے آکر اس کے سائے میں بسیرا کرتے ہیں (متی ۱۳ (۳۱-۳۲)) اور یہی تمثیل مرقس (۳۰-۳۲) اور لوقا ۱۳ (۱۸-۱۹) میں بھی مذکور ہے لوقا ۱۷ میں رائی کے متعلق یہ الفاظ موجود ہیں

خداوند نے کہا اگر تم میں رائی کے دانے کے برابر بھی ایمان ہوتا اور تم اس توت کے درخت سے

کہتے کہ جڑ سے اکھڑ کر سمندر میں جا لگے تو تمہاری مانتا، لوقا ۱۷ (۶)

خردل (رائی) ایک باریک بیج ہے جو ایک قسم کے سرسوں کا پودا ہے رائی مختلف قسم کے پودوں کے بیجوں کو کہا جاتا ہے مگر ان سب کا تعلق سرسوں کے خاندان سے ہے Brassica nigra نامی پودے سے حاصل کردہ بیج ہی اصلی رائی ہے اس خاندان کے دوسرے افراد جن کے بیج کو بھی رائی کہا جاتا ہے وہ مندرجہ ذیل ہیں

Brassica nigra	(کالی رائی)
Brassica alba	سفید رائی
B. Juncea	ہندوستانی رائی
B. rupestris	بھورے رنگ کی رائی
B. tournefortii	ایشیائی رائی

فیروز اللغات میں رائی کے ذیل میں لکھا ہے، رائی (ہ-ا، مونث) ایک قسم کی سرسوں۔ خردل فارسی لغت غیاث اللغات کے مطابق

خردل: بالفتح و دال مہملہ مفتوح دانہ باشد بغایت کوچک تیز مزہ این عربست نہ فارسی ہندی رائی گویند

خردل ایک باریک دانہ ہے ذائقے میں بہت تیز ہوتا ہے عربی کا لفظ ہے اور اردو میں اسے رائی کہتے ہیں (غیاث اللغات)

تفسیر عثمانی (پشتو) میں خردل کے ذیل میں مرقوم ہے، اوری دوانی پہ اندازہ (اوری کے دانے کے اندازے بہت چھوٹا بیج) اوری سروس کی ہی ایک قسم ہے شاید اسی کو کالی رائی یا Brassica nigra بھی کہا جاتا ہے۔

مفتی تقی عثمانی نے اپنی تفسیر The Noble Quran میں خردل کیلئے mustard seed یعنی سروس کا بیج لکھا ہے اسی طرح Holy Quran کے مفسر مار ماڈیوک پکھتال نے بھی سروس کے بیج تحریر فرمایا ہے تاہم تمام پودے جس کے بیج کو رائی کہا جاتا ہے ان میں کالی رائی کا (b.nigra) بیج سب سے چھوٹا ہوتا ہے اور شاید خردل کا مصداق کالی رائی ہو۔
ایک غلط فہمی کا ازالہ

عرب میں بسا اوقات ایک دوسرے پودے کو بھی خردل کہتے ہیں اس کا نباتاتی نام salvadora persica ہے جس کو پیلو کا درخت یا مسواک کا درخت کہا جاتا ہے اس درخت mustard tree کو کہا جاتا ہے اس کے بیج کافی بڑے ہوتے ہیں لہذا اس کے قرآنی خردل ہونے کا سوال ہی پیدا نہیں ہوتا شاید اس کو خردل قرآن کے بہت بعد میں کہا جانے لگا جسکی اصل وجہ یہ ہو سکتی ہے کہ اس کے پھلوں کا مزہ خردل کے تیل جیسا ہوتا ہے (نباتات قرآن)

خردل کا نباتاتی نام براسیکا نائیگرا ہے اردو میں اس کو کالی رائی کہا جاتا ہے اس پودے کا بیج (رائی) ایک ملی میٹر سے تین ملی میٹر ہوتا ہے رنگت کے لحاظ سے گہرے بھورے رنگ کا یا کالے رنگ کا ہوتا ہے۔ رائی میں خوشبو ناپید ہوتی ہے مگر ذائقے کے لحاظ سے نہایت تیز ہے اس لئے ہندوستان و پاکستان میں اس کو سالنوں اور اچاروں میں ڈالا جاتا ہے اس کی باریک ٹہنیاں اور پتے ساگ کے طور پر کھانے کے لئے استعمال کی جاتی ہیں۔ براسیکا نائیگرا کا پودا ۴۰ سے ۸۰ سنٹی میٹر تک بلند ہوتا ہے جس میں زرد رنگ کے چھوٹے چھوٹے پھول کھلتے ہیں پھولوں کا سائز ۱.۱۳، ۱.۱۳ سم کے برابر ہوتا ہے اس کے بیج ایک پھلی یا ڈوڈے میں لہستے ہیں، ایک ڈوڈے میں بیسیوں بیج ہوتے ہیں یہ پھلی یا ڈوڈہ ایک انچ تک لمبا ہوتا ہے جون تا ستمبر اس پودے میں پیلے پیلے پھول نظر آتے ہیں۔

نباتاتی لحاظ سے اس کی جنس ہندی مندرجہ ذیل ہے:

angiosperm	فائلم	plaitae	نگلڈم
brassicales	آرڈر	eudicots, posides	ذیلی فائلم
brassica	جنس	mustard. brassicaceae	خاندان
		brassica nigra	نباتی نام

رائی کا خاندان

رائی کا نباتاتی خاندان ہے اس خاندان crucefereae کو براسیکا یا mustard خاندان بھی کہا جاتا ہے کیونکہ نباتاتی خاندان کا مشہور پودا سرسوں brassica compestris ہے۔ اس خاندان میں ۲۲۰ جنس اور ۳۰۰۰۰ نوع کے پودے پائے جاتے ہیں جو تمام دنیا میں پھیلے ہوئے ہیں۔ اس کے مشہور پودے سرسوں، مولی، بند گوبھی وغیرہ میں سرسوں یا سرسوں کے بیجوں کی طرح چند پودوں کے بیجوں کو رائی کالی کہا جاتا ہے مثلاً b.juncea (ہندوستانی رائی)

کالی رائی b.nigra بھورے رنگ کی رائی (B.rupestris) اور سرسوں کے بیج کو بھی رائی ہی کہا جاتا ہے براسیکا نباتاتی خاندان کے تمام پودوں کے تمام حصوں میں شدید قسم کا جوس ہوتا ہے جس میں سلفر کافی مقدار میں پایا جاتا ہے اس کے علاوہ mysorino ایک انزائم بھی ہوتا ہے جو گلوکوسائیڈ کو گلوکوز اور آکسو تھائیونیٹ (تیل) میں تبدیل کرتا ہے گلوکوسائیڈ میں سلفر کافی مقدار میں پایا جاتا ہے اور اس گلوکوسائیڈ کو simgrin کہا جاتا ہے اس خاندان کے پودوں کے مختلف حصے سبزی کے طور پر کھائے جاتے ہیں مثلاً مولی شلجم کی جڑیں، گیند گوبھی کا تنا، بند گوبھی اور سرسوں کے پتے ساگ کے طور پر کھائے جاتے ہیں پھول گوبھی کا پھول سالن کے طور پر کھایا جاتا ہے سرسوں کا تیل بالوں کی حفاظت اور مضبوطی کے لئے استعمال ہوتا ہے اور تیل نکالنے کے بعد جو مادہ رہ جاتا ہے وہ کھل کھلاتا ہے اور جانوروں کے لئے نہایت مفید ہے۔

رائی کے طبی فوائد

رائی سالنوں اور اچاروں میں ذائقے کے لئے ڈالا جاتا ہے کیونکہ اس کا ذائقہ تیز ہوتا ہے اس کے علاوہ طبی لحاظ سے بھی مفید ہے مشرقی یورپ میں رائی کو شہد کے ساتھ ملا کر کھانسی کے شربت کے طور پر پیا جاتا ہے۔ کالی رائی اور سفید رائی کو بطور مرہم استعمال کیا جاتا ہے درد کے آرام کے لئے رائی نہایت ہی مفید ہے رائی کے بیج ایک تے آور دوا ہیں جو یولسٹس کے بھی کام آتے ہیں۔